

ഒറ്റപ്പാലം മണ്ഡലത്തിലെ മലമ്പണ്ടാരങ്ങൾ

14 (320) ശ്രീ. കെ. പ്രേംകുമാർ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ഒറ്റപ്പാലം മണ്ഡലത്തിലെ ശ്രീകൃഷ്ണപുരം ഗ്രാമപഞ്ചായത്ത് 13-ാം വാർഡിലെ ലക്ഷംവീട് കോളനി നിവാസികളുടെ സ്കൂൾ രേഖകളിൽ 'മലമ്പണ്ടാരങ്ങൾ' എന്ന് രേഖപ്പെടുത്തിയിട്ടുണ്ടെങ്കിലും എസ്.ടി. വിഭാഗത്തിൽ ഉൾപ്പെടുത്തിയിട്ടില്ലാത്തതായി ശ്രദ്ധയിൽപ്പെട്ടിട്ടുണ്ടോ; ഇവരെ എസ്.ടി. വിഭാഗത്തിൽ ഉൾപ്പെടുത്തി ജാതി സർട്ടിഫിക്കറ്റ് നൽകാൻ നടപടി സ്വീകരിക്കുമോ;

(ബി) എങ്കിൽ ഇതിനായി എന്തെല്ലാം രേഖകൾ സമർപ്പിക്കണമെന്ന് വിശദീകരിക്കാമോ?

(എ&ബി) ശ്രദ്ധയിൽപ്പെട്ടിട്ടുണ്ട്. ഒറ്റപ്പാലം മണ്ഡലത്തിലെ ശ്രീകൃഷ്ണപുരം ഗ്രാമപഞ്ചായത്ത് 13-ാം വാർഡിലെ ലക്ഷംവീട് കോളനി നിവാസികളുടെ സ്കൂൾ രേഖകളിൽ "മലമ്പണ്ടാരം" എന്ന് ജാതി രേഖപ്പെടുത്തിയതായി കാണുന്നുണ്ടെങ്കിലും അന്വേഷണത്തിൽ ടിയാൾക്കാരുടെ പൂർവ്വികർ തമിഴ്നാട്ടിൽ ജനിച്ചവരുമെന്നതും 1950-ന് ശേഷം മാത്രം കച്ചവടാവശ്യാർത്ഥം ശ്രീകൃഷ്ണപുരത്ത് കുടിയേറിയവരും പ്രത്യേക കലത്തൊഴിലൊന്നും ചെയ്യുന്നവരല്ലെന്നും കണ്ടെത്തിയതിന്റെ അടിസ്ഥാനത്തിലാണ് പട്ടികവർഗ്ഗ വിഭാഗത്തിൽ ഉൾപ്പെടുത്തുവാൻ കഴിയാത്തത്. കിർത്താഡ്സ് മുഖേന വിശദമായി നരവംശശാസ്ത്രത്തിന്റെ അടിസ്ഥാനത്തിൽ അന്വേഷണം നടത്തി മേൽ പ്രദേശത്തുള്ളവർ പട്ടികവർഗ്ഗ 'മലൈ പണ്ടാരം' വിഭാഗത്തിൽപ്പെടുന്നവരാണെന്ന് കണ്ടെത്തേണ്ടതുണ്ട്.